

# పెద్దమనిషి

'మంజీర'

పక్షులు వాటియివ్వం వచ్చినట్లు అల్లరిచేశాయి ఇంకా చీకటి ఉండగానే. మనుషులలాగే వాటి క్కూడా తెల్లవారతోందంటే ఎందుకో అంత భయమా దిగులూనూ. తెలవారితే తిండికోసం కప్ప పడాలన్న ఆందోళనేమో వాటిక్కూడా. ఏమయితే నేం వాటి నిత్యకృత్యం ముగించి మళ్ళీ సంజకేం జాయ రాకముందే మెల్ల మెల్లగా నాలుగువైపులా తమ దారి చూచుకుంటూ ఎగిరిపోయాయి.

దలి ద్విగుణీకృత మయింది. ఎంతబలవంతుడినైనా గడగడ వణికించగల పటిమ చూపుతోంది. మంచుకూడా దట్టంగా పడుతుంది. పట్టుమని పదడుగులలోఉన్న రూపంకూడా కనపడంలేదు. నూర్యడు చాలానీరసంగా ఆ మంచులోనుండి తొంగిమాస్తున్నాడు. వీధులంబ మనుష్యసంచారం హెచ్చింది.

అప్పటికప్పుడే వెంకమ్మ గోజు వారీ పనులన్నీ పూర్తిచేసుకుని అన్నంకూడా వండేసుకుంది. "నే వచ్చే వరకూ ఉండరా! అబ్బాయీ" అంటూ బుర్రవంచు కుని అడుగుల్లో అడుగులు వేసుకుంటూ బయలుదేరింది.

ముసలితనంతమ్మునెన్నాడుతోందన్న భయంతో వెలవెలబోతూ వెనుతిరిగి చూస్తున్నాయి ఆమె శిశు బాలు. అస్పష్టంగా ముసలెలుపక ముఖంలోనుండి మిల మిల మెగుస్తున్నాయి ఆమెకళ్ళు. కప్పం ఆమె అవ యవారే ఆవాసం చేసుకుంది. దరిద్రం ఆమెను చుట్టు ముట్టేసింది అంగకారంలా. ఆమె తనజీవితాన్ని బాధ లకే అంకితం చేసింది.

వదుస్తూండగానే చటుక్కువ ఏదో జ్ఞాపకం వచ్చినట్లు చూతూ ఆగి ఆ ప్రక్కనేఉన్న పూరి గుడిసెద్గిరికి వెళ్లింది. చింకితలుపు లోనవేసిఉన్నట్లుంది. కప్పంలోనుంచి తొంగిచూసింది. కాస్త ఎడంగావచ్చి విల్చుని "నాగులూ, నాగులూ!" అని గట్టిగా పిలిచింది వెంకమ్మ.

'ఆ! వత్తున్నా పిన్నమ్మా' అంటూ వినిపించినో తరుణకంఠం.

ఆస్వం అవ్యక్త మధురాలాపనలాగుంది.

రెండుమూడు నిమిషాలకు లోపలనుండి ఊడి పడింది ఓ పగ్గాలుగు, పదిహేనేండ పదుచుప్పిల్ల. సంస్కారంలేనిజుత్తు. మాసిమరకలుపడి చిరిగిన బట్టలు. విసుగు, వేదనఉట్టిపడేమోము. శరీరావయావాలు చిక్కినా ఏమంత ఆక్కణీయంగా లేకపోయినా, అన్నీ తిన్నబడితే అందానికేం లోటులేదనిపిస్తుంది. ఆమెలో ఏమూలనుంచో అందం, జిగేలుమని మెగు న్నూంటుంది చీకట్లో మిణుగురులా. ఆమె ముఖం కాస్త కోల. బాగాపాలిపోయిఉంది. చిన్ననోరు, పెద్దకళ్ళు, తిన్ననిముక్కు అందమేమో! లేకపచ్చటి ఆమోటు శరీరంపు సౌందర్యమో! ఆమె రాగానే వెలుగు వచ్చినట్లయింది. ఆమెమాటల్లో అప్రభంకాలు మిగిలిన విశేషాలన్నీ తోసిరాజంటున్నాయి.

"యేమే యెంతనేపయింకటి నేచి" అంది వెంకమ్మ ఆమెముఖంలోనికి చూస్తూ.

"నేను పిన్నమ్మా. కొంత ఆలిస్సం అయినాది. యేం? యేవన్నా కూలిపనుందా ఏటి."

"యేకూలిపనికే? ఆకోతలు కాత్రా అయి పోయాయి మరి" అని మాట్లాడబోతూ ఊరుకుంది వెంకమ్మ నాగులువైపు దీక్షిగాచూస్తూ. నిశ్శబ్దంలో ఓక్షణం గడిచాక "కుప్పనూర్పులు పతీనోదూ, ఆళ్ళ కున్న వలుగురుపోళ్ళతోటి సరిజూచుకుంటున్నారూ. మరింక కూలే" అంది రెట్టించిన నిరాశతో.

"ఆహా" అంది నాగులు దించిన తల ఎత్త గుండానే.

"మరిగంటే మామూల్లా యాయేళరావా యేం?"

"మాఅమ్మకు వంట్లో బాగానేదు. యెనాగ సెప్పరాడం? మరి రాకపోతే గడవదు."

## పెద్ద మనిషి

“మరేం బయం నేదులే మీ అమ్మకు. కాంతన్నం కండి పడేసి యేగంగా రా నూయింటికి. యీరమ్మ, రాములు, లచ్చిమి, అప్పారమ్మ యీ గుంటలంత వత్తాను రోజూనాగే” అంటూ వెనుదిరిగి చూడకుండా వెంకమ్మ వెళ్ళిపోయింది.

నిజానికి నాగులుకి యేం చెయ్యడానికి తోచడం లేదు. వీదోవిధంగా కష్టపడకపోతే, రోజూ గడవడం యేంతకష్టమో నాగులుకి బాగా తెలుసు. ఆమెకు జ్ఞానం రాకపూర్వమే, ఆమె తండ్రి యీ ప్రపంచం వదిలిపెట్టాడట. అప్పటినించీ యీతల్లె తన్నింత జేసింది ఈవిషయం తనకు తెలిసినప్పటినుండి ఆమెకు తనతల్లి అంటే యేనో అర్థం తెలీని అభిమానం ప్రేమ. ప్రస్తుతిపరిస్థితుల్లో తనూ, తల్లీకూడా కష్టపడినా రోజూ గడవడం దుర్బలంగా ఉంది.

పని చేయించుకునేవాడల్లా ఎక్కువ ప్రతిఫలం యిస్తున్నానని గోలేగాని ఇచ్చేదాంతో బజారులో యే మొస్తాందో ఎవడికీ అక్కరేను.

ఏది యోచనా నాగులు యింట్లో పనిచేయని రోజుపస్తే. తల్లి శరీరాస్వస్థతతో నాగులుతలబగువెక్కింది. వెంకమ్మ వాళ్ళతో వెళ్లిడమా లేవా? అన్న ప్రశ్న ఆమె కింకా తెలబగువెక్కించింది. ఏమయినా ఆమె తల్లి చెప్పినట్లు “పేనవాడికి పొట్టయిండు”. వెళ్లిక తప్పదు.

ఈమధ్య కూలికెళ్లిడం అంటే కష్టమనిపిస్తోంది నాగులికి. శరీరంనంచి కష్టపడి పనిచేయడానికి భయపడి కాదు. తోటి కూలీల ప్రవర్తనమాసి. పనిజేస్తూంటే అస్తమానం తనప్రక్కనే నిలబడుతూ, కళ్ళతో తన శరీరాన్నంత తడిమిమాసే ముసలిమే స్త్రీనిమాసే కంఠం కొఱుకుదామా అనిపించేదామెను. పెళ్లాం ఎగుగుగానే తన్ని మాటలతో బాధించి ఆనందించేవాడు మరో కూలివాడు; గంప తనసెత్తికత్తుతూ పొరపాటున తాకినటు మోచేట్లో తనరొమ్ము తాకేవాడు, గున్న పోతులాంటి మరో కుర్రవెనక. వీళ్ళందరినీ యేం చెయ్యాలో తెలీక కూలిపోయేది. పని చేయక పోతే నిలువునా మాడి చచ్చిపోవలసి వస్తుంది.

తల్లికి చెప్పితే “అవన్నీ బీదవాళ్ళు తప్పించుకో లేని సాంఘికాస్మాలు, కత్తివాయిమీద నడిచినట్లు, యీ జీవితం గడవాలి. ఈ యీతిబాధలన్నీ, అతి

నేర్చుకోను ఓర్పుతోను ఎగుగోవాలి. పరిస్థితుల్ని మనోదార్ధ్యాన్ని బట్టి నడుచుకోవాలి. అంటేగానీ, ప్రస్తుత సామాజిక వాతావరణంలో యీ అవినీతి నడవడికకు, అసహ్యప్రవర్తనలకు ముక్కుకు చూటిగా ఎదుగోడం కష్టం మాటకేమి గాని అసంభవం” అన్న ధోరణిలో ఎంతోచక్కగా చెప్పిందామెను. ఆమెచెప్పిన విషయాలు చాలా లోతయినవి. జీవితం స్వయంగా చిలికి చేకూర్చుకున్నవి.

నాగులు మనస్సులో తల్లి బోధనలు స్థిరస్థావరా లేర్పరచుకున్నాయి. బీదతనం గూర్చి, ప్రపంచంలో నిరాఘాటంగా కొనసాగే చట్టబద్ధమయిన అవినీతుల గూర్చి తన తల్లికి తెలిసినంత యితరుల కెవ్వరికీ తెలీ దన్న గాఢ విశ్వాసం ఆమె మనస్సులో పాతుకు పోయింది. తల్లి చెప్పిన మాటలు అమాయకంగా విశ్వసిస్తుంది. అదో అలవాటయింది కూడా.

వెంకమ్మ వెళ్లాక లోనికిపోయి ఈ విషయం అంతా తల్లితో చెప్పింది. నిజానికి తనకు, ఆమె నాస్థితిలో ఏడచి వెళ్ళాలని లేదంది. కాని ఆపాటి దానికే నాగులు తల్లి ఒప్పుకుంటుందా? ఆరోజు కూలికి పోకపోతే మరునాడు పస్తు తప్పనని తెలీక పోడం లేనేలేదు. అనేకవిధాల చెప్పి కూలికి వెళ్ళుచుని ఒప్పించింది నాగులును.

రోజులుమాస్తే కడు నిక్కచ్చంగా ఉన్నాయి. డబ్బున్నా తివ్వెడుబియ్యం. దొంకడం చాలా దుర్లభంగా ఉంది. ఎక్కడికక్కడే బియ్యంకొంత విన వస్తూంది. దినదినం ప్రజలలో బియ్యాన్ని గూర్చి అందోళన ప్రబలుతుంది. ఇదే అదనవి అనేకులు అనేకవిధాలుగా బ్రతుకుతున్నాడు. డబ్బున్నవాళ్ళు మరీ ధనవంతులవుతున్నారు. ఈ పరిస్థితి అనేకుల అమాయకుల ప్రాణాలు బలివుచ్చుకుంది.

ఊళ్ళో కూలి లేకపోవడంవల్ల నాగులు, వెంకమ్మ మొదలుగాగల వాళ్ళు ఈ పరిస్థితి ఊతగా తీసుకుని బ్రతుకుతున్నారు. ప్రక్కబస్తీలో దొరుకు తున్న బియ్యం కొని యింకోవూరికి పోలీసుల కంట బడకుండా పట్టుకుపోయి అమ్ముకుంటున్నారు.

అనుకున్న ప్రకారం నాగులు వెంకమ్మ యింటి వద్ద, అందరినీ కలుసుకుంది. ప్రక్క బస్తీకి వెడదామను కుంటే వెడదామనుకున్నాడు. ఏవో ఏవో మాటలు చెప్పుకుంటూ, కిలకిల నవ్వుకుంటూ, దారంట మరేం

జగుతుండో తమకేమీ తెలియనట్లు కేరింతలు కొడుతూ పోతున్నారు. దాల్లో నడూ నూన్న జాటసారులు తమనే హేళనచేసివట్టు మనస్సు చివుక్కుమంటూంటే తీక్షణంగా, కొపంగా వీళ్ళనైపు చూచుకుంటూ పోతున్నారు. మధ్యమధ్య కాస్త నరాలనిస్తాగా ఉన్న పెద్దమనుషులు బాహుటంగానే నోరు విడిచి "వాకిరీ వేమలు! బుద్ధిలేని పాటకపు పీచుకులు!" అని తిట్టుకుంటూ వెళ్ళారు.

ఎవ్వరేమన్నా అనుకున్నా, వినిపించుకోకుండా, లెక్కలేకుండా, నిర్వికారంగా, వాళ్ళు తమ పూర్వసభూతులు చెప్పుకుంటూ, ఆనందఘటాలు వినవచ్చినపుడు సంతోషిస్తూ, కాస్త నవ్వు పుటించే విషయాలు వినవచ్చినపుడు కొంచెం గట్టిగా నవ్వుకుంటూ, విషాదపరిస్థితులు రూపించినపుడు, విచారంతో మాసంగా పోతుఉన్నారు.

అలా రైలువచ్చేవేళకు సరిగా రైల్వేస్టేషను చేరుకున్నారు. వెంకమ్మ టిక్కెట్లు కొనే కిటికీవద్దకు వెళ్ళగానే టిక్కెట్టిచ్చేవూ కనుబొమ లెగరెస్తూ "ఏంముసలమ్మా, యేమిటిసంగతి" అన్నాడు మంద హాసపూర్వకమయిన ముఖంపెట్టి. వెంకమ్మ ముసలిది మాత్రంకాదు. కాని యావసంపాంగే ఆ యువతుల మధ్యఉంటే వెంకమ్మ పడుచునని ఎవరంటారు.

అయినా వయసులోఉన్న ఆడదాన్ని చూసే సరికి, యూగవాడికికూడా మాటలు పులుకొస్తాయి. ఆ వాళ్ళ విలవ ఉపయోగం అంతిమాత్రమే నేమో!

వెంకమ్మకు ఎవరి కలా జనాభిర్యూలో బాగా తెలుసును. "నీకు తెలియని దేముందినాయనా!" అంది పాలిపోయిన పెదవులనుండి పేలవమయిననవ్వు జార విడుస్తూ. ఇతరమయిన ప్రశ్నిలేమీవేయకుండా, ఆ గుమస్తా వెంకమ్మకు కావలసినటిక్కెట్లు ఇచ్చేశాడు. వెంకమ్మ అతని బాగోగులు ప్రశ్నించి, వెళ్ళివస్తానంటూచెప్పి చల్లగా వచ్చేసింది. వాడుకూడా అదే యేదో గొప్ప ఆనందదాయక మయినట్లు ఆనందించేసి, ఆమె వెళ్ళాక తన చిరునవ్వు నెమరువేసుకుంటూ కూర్చున్నాడు.

ఇలాంటి లౌకిక ప్రవర్తనలల్ల వెంకమ్మ చాలా మంది పరాశ్రమ జీవులకు ముట్టజెప్పవలసిన నాలుగు వైసాలు మిగిలించుకునేది. ఎవరివద్ద వివిధంగా మాట్లా

దాలో ఆమెకు మంచినీళ్ళప్రాయం. అప్రయత్నంగా విడవడం, అప్రతికప్రకృతే నవ్వునం. పదిగోజులనుండి తిండిలేనట్లు ముఖంపెటనం, మృగువుగా నవ్వుపుట్టే లట్లు, దీనంగా సానుభూతికలిగే మట్లాడ్డం ఆమెకు కరతలామలకం. ఈలాంటి జీవితంతోనే ఆమె చాలా భాగం జీవితాన్ని గడిపింది. తనతో వచ్చిన జట్టులో ఎవళ్ళకు యే చిక్కువచ్చినా తన శక్తియుక్తులచేతి ఎలాగోఒకలాగ తప్పిస్తూ, దినదిన గండం వెయ్యేళ్ల యుష్షులాగ జరిగిస్తోంది దావ్యాపారం. ఆమె జట్టులో ఆమెమాటకెవరూ కాదనరు. ఒకవేళ వాళ్ళకు రావలసినడబ్బంతా, నిజంగా వెంకమ్మ ఎగేసినా ఆ బ్రహ్మ దిగివచ్చి సచ్చజెప్పినా, వాళ్ళు వెంకమ్మకెదురుతిరగరు. ఎంగుచేతినంటే, వెంకమ్మ తమకెన్నడు ద్రోహం చేయదనీ, చెయ్యలేదనీ, వాళ్ళహృదయంతిరాళనా శ్లాఘో జీర్ణించిపోయింది. ఆ నమ్మకాన్ని స్థానాన్ని సంపాదించింది వెంకమ్మవాళ్ళమధ్య.

రైల్వే స్టేషనుమాసరు విభియ్యోపడిలో పడ్డాడు. నిర్మలత్వాన్ని, నిశ్చలతను నూచించే గంభీరమయిన ఆ కళ్ళు, ముడతలుపడి మాటాడితే ఊగిసలాడే అతని ముఖము, అసలు కలతజెందని మనస్తత్వము. ఆ తెల్లటి 'యూనిఫారము' పరిశీలిస్తే మామూలు వాళ్ళకు అదో రకమైన భయంతో కూడిన గౌరవం కలుగుతుంది.

వెంకమ్మ స్టేషనుమాసరును బాగా ఎరుగును. స్టేషనుమాసరుబాబుకి వెంకమ్మ తన శక్త్యనుసారం చిన్న చిన్న లాభసాటి పనులు చేస్తూంటుంది. ఆమె మాటల మంచితనంవల్ల నయితేనేమి, ఆమెవల్ల తనకు జరిగే ఊదలాభాలవల్ల నయితేనేమి రెండు యూడు సారు ముసలిమాష్టరు వెంకమ్మను నిజమయిన అపాయాలనుంచి రక్షించాడు. వెంకమ్మ అతణ్ణి దేవుడంటుంది.

ఆరోజు మాష్టరుబాబు వెంకమ్మను విషించి దరహాసనదనంతో "ఏం? వెంకమ్మ యేమన్నా ఉండే మిటి?" అన్నాడు.

"యేటిబాబూ, తెలిసున్నోరు మీగుకూడా నా నెప్పొడి. మీరేవో పెద్దదొంగ సావుకొల్లని పట్టాలి కాని" అంది నవ్వుతూనే.

"బాగా చెప్పావులే."  
"అదికొను బాబూ. మేవిస్సుకు ఈ యాపారం సేతున్నామంటే యేంనాభాలు దొరికెడుతాయి. యిక్క

## పెద్ద మనిషి

వస్తూ యాపారంయేటిలెండి. మహమ్మందగ్గి దొంగలూ నూత్రాగు. ఏదో ఆ వారానికి సరిపడ దొరికితే అశే గొప్ప. తను రెగని దేముడిలెండి. యెంత మంది డాబునేతలో నూమీద ఒక డా, ఇద్దరా. దారి కడాకు దీపాలే బాబు”

“ఆ దీపాలన్నిటికీ చమురు పోయ్యాలా యేం” అన్నాడు మహమ్మబాబు నవ్వుతూ, తనుకూడా ఆ దీపాలలో ఒక దీపమన్న మాట మరచి.

“బాగా సోప్పావుబాబు. మా నాయన, సల్లగా సోఖ్యంగ ఉండు పదికొలాలపాటు.”

“వస్తూ, వెంకమ్మ అంటూ మేషులు తిండివైపు మరలి కొంతదూరం నడిచి ఏదో జ్ఞాపకం వచ్చింట్లు వెనుదిరిగి “వెంకమ్మ” అని పిలిచాడు. వెంకమ్మ ఆయన దగ్గరకు పరుగు పరుగున వచ్చింది.

“మాడు! ఇంట్లో కూర్చో గాయలులేక మా చెప్పి బాధ పడుతున్నాం ఎలాగయినా” అంటూ మాట తుంచి డబ్బులు తీస్తున్నట్లు జేబులో చేతులుంచి గుడ్లు మిటక రిస్తున్నాడు.

వెంకమ్మ కూడా అతని తపత్రయం అంత గమనించనట్లు నటిస్తూ—“ఈపాటి భాగ్యానికి డబ్బు లివ్వాలా బాబూ. నే తిరిగొచ్చేటప్పుడు తీసుకొని వస్తా” అని చెప్పింది.

“నుంచిది అంటూ ముసలాయన తన గదిలోకి వెళ్ళాడు.

అప్పటికప్పుడే రైలుబండి యింటిసముఖంలోకి వచ్చేసింది. స్టేషనులో గణగణ గంటకొట్టారు, ప్రయాణీకులను తమతమ వామానులు సద్దుకుని రైలు ఎక్కడానికి సిద్ధంగా ఉండండని హెచ్చించేటట్లు. పెట్రోల్ జనం కిలకిలలాడుతున్నారు. ప్రయాణీకులు ఒక దొమ్మిలో మునిగిపోయింట్లు గుమికూడారు ఆ పెట్రోలవ. వెంకమ్మ ఆమెజట్టు తమ ప్రాణాలు అరచేతుల్లో ఉంచుకుని యెక్కగలిగాను ఆ పెట్టిలోకి.

ఆ రెండు నిమిషాల్లోను ఆ ప్లాటుఫారంమీద ఎంత దారుణమయిన అరాచకంరేగిందో ఆ రైలు పోగానే అది అంత నిర్మానుష్యం అయింది.

రైలు కదిలేవరకు రైలుపెట్రోల్ మనుషులు ఉడికి పోయారు యెండావేడికి గాలిలేక. రైలునడవడంవల్ల గాలి బాగాసోకుతోంది. లోపలనున్న శాల్మి శరీరాలు

చలబడ్డాయి. నిలుచున్న వాళ్ళు కూర్చున్న వాళ్ళమీద కొరాలు మిరియాలు నూరుతున్నారు. వెంకమ్మకు ఆమె జట్టుకు యిది మరూలు ప్రయాణం అవడంవల యీ తగువులాటలనుండి తప్పకుని ఓ మూల నేలమీద గతి ల పడ్డారు. లోకాభిరామాయణం విప్పారు. కూర్చున్న వాళ్ళు మనకేం అన్నట్లుగా ఒకళ్లిదగు కూర్చునే బాగాల్లో కాళ్ళుచాచుకుని కూర్చున్నారు.

ప్రాధాంకన ఒకరు వేరుశెనగ కాయలతుక్కు పోయ్యడానికి రైలుపెట్రోల్ ప్రత్యేకస్థలా లేర్పాటు చేయలేదనే కార్యంతో కాబోలు వేరుశెనగ కాయల తుక్కుతో ఆ పెట్రో నింపుతోంది ఆమె ప్రక్కగా కూర్చున్న నాటుఆసామీ ఒక పాడుగాటిమట్ట వెలి గించి ఆటంబాంబుపొగమబ్బులు వదలున్నాడు. ఇవంతా మాస్తూ సహించి ఊరుకున్నారు ప్రయాణీకులు.

చంటిపిల్ల నెత్తుకున్న ఓ రోగిష్టిశిల్లి కూర్చున్న వాళ్ళందరినీ అనూయతో కలయజూసాంది. నుంచోలేక పోతూంది. ఆమెవైపు కన్నువాలకుండా చూస్తున్న వెంకమ్మ ఆమెను కూర్చోమంది తను లేచి. ఆమె యిటూ అటూమాసి, తన నీరసానికి, నిస్సహాయతకు మనస్సులోనే తిట్టకుంటూ అయిష్టంగా సాగిల బడిందా నేలమీద.

ఇవంతా నాకెందుకులే అన్నట్లు రైలుబండి అమితవేగంతో కదలిపోతూంది పొగ వెళ్ళుకక్కతూ.

ఆమె ఒడిలో పిల్లాడు దారుణంగా యేవ్యడం మొదలెట్టాడు. ఆమె ఎంత ఊరడించినా ఊరకోవడం లేదు. ఊరకో బెట్టినకొద్దీ వెక్కి వెక్కి ఏడుస్తున్నాడు.

“అమ్మయ్యా! యాపాటి తేలీలేదా! కత్తాడు చెమటు కక్కతూంటేను. ఉక్కపోసి యేడుస్తున్నాడు యిలాయియ్యి” అని వెంకమ్మ ఆ పిల్లాడిని తీసుకుని పైకియెత్తి అక్కడున్న వాళ్ళని ఒకరిగించి కిటుకీదగ్గర నిలబెటింది. పిల్లాడు గోదవ మానిబోసి నోటితో నవ్వుతూ చేతులుకాళ్ళూ ఊపుతూ నాట్యం చేస్తున్నాడు. అంతయేమిపు మాయమయింది ఆర్పిన ఎలక్ట్రిక్ బల్బులో కాంతిలాగ. రైలుబండి మళ్ళీ ఆగింది. వెంకమ్మ పిల్లవాడిని తల్లికిచ్చింది.

తమతమ సంచీలు మాటలు తీసుకుని వెంకమ్మ, ఆమెజట్టు దిగిపోయారు గుడ్డితిప్పి కన్ను లొట్టపోయిం

దనుకుంటూ. స్టేషన్ లోని వాళ్ళు తన్ను పలకరించు తూంటే యెవరికి తగిన సమాధానం వారికిస్తూ, ఆపిల్లల గుంపును వెంటబెట్టుకుని వెంకమ్మ బజారుకి చల్లగా జారుకుంది.

వారంట నడుస్తున్నారంత త్వరిత గమనంతో తిలలువంచుకుని. మొట్టమొదట యింటివద్దనుండి బయలు దేరినప్పుడున్న చలాకీ కబుర్లు నవ్వులూ పూర్తిగా విస్మరించారు కాని, ఆనడకలో యింకొ ఆ అహం కారము స్వతంత్రత పూర్తిగా మూర్తిభించి ఉన్నాయి. వాళ్ళు బజారుకుపోయి కొనవలసిన బియ్యం అన్నీకొని, పరుల కంటబడకుండా ఉండడానికని అనేక చిన్న పెద్ద మూటలుకట్టి మళ్ళీ రైల్వే స్టేషనుకు బయలుదేరారు.

వెంకమ్మ మిగతా వాళ్ళందరకు నడచుకోవలసిన రీతి బోధిస్తూంది. ఎవరితోనూ యేవిసమయిన మాట పట్టింపు పెట్టకొగూడదనీ, తమపని చక్క బెట్టుకునే వరకూ విన యం గాను, ప్రార్థనాపూర్వకంగాను మాట్లాడమనీ నూచించింది.

మిగతా వాళ్ళు అంతా వెంకమ్మంత అనుభవకాలులు కాకపోయినా యీ విషయాల్లో కొంచెం విజ్ఞాన వతులే అని చెప్పకోవాలి. నాగులుకి మాత్రం యీ ప్రాధేయ పడడంలోను, ప్రార్థనలలోనూ నమ్మకంలేదు. వాటివల్ల మనుషులు యెంత కుమిలిపోవాలో, నవ్వులాట పాలవాలో చాలాచాలా సార్లమే అనుభవించిన విషయం.

ఇలాంటి చట్ట వ్యతిరేక వ్యాపారాల్లో ముఖ్యంగా దీనాలాపాప్రభావం అతి స్వల్పం. చిల్లి గవ్వపనికూడా జరగదు. "తమి విసంగా పొట్టపోసు కోవలెనని చూస్తే, ఓ ఉద్యోగి కాస్త మంచి మంచి దుస్తులు తొడుక్కొని దర్జాగా కాలం గడపాలని చూస్తాడు. మరో దొంగవ్యాపారి అంతస్తుపై అంతస్తు మేడలు కట్టించాలని చూస్తాడు. దీనిలో వాలీ దయా యెక్కడిది?" అనుకుంటుంది నాగులు.

అయినా వెంకమ్మలో ప్రత్యేకత ఉంది. ఆమె టక్కిరి బొల్లి బొల్లి యేళ్ళులతో చాలా గొప్పపనులు తమ కన్నుల యెదురుగానే చేసుగల్గింది. అందరూ వెంకమ్మలా ఎలా చేయగలరు! అందుకే తమకు సాధ్యంగాకపోయినా ఆమె మాటలు అందరూ మానంగా వింటారు.

వాళ్ళు దార్లో చాకీకి దూరంగా దూరంగా నడుస్తూ, అనుమానంతో అప్పుడప్పు డాచాకీదారు వైపు చూస్తూ నడుసువ్వాడు. వీళ్ళు చల్లగా జారు తూంటే ఆ చాకీదారు చేత్తో సంజ్ఞ చేశాడు. వెంకమ్మకూడా సంజ్ఞా పూర్వకంగానే సమాధానం ఇచ్చింది. వాడు మీసాలు మెలెడుతూ అటువైపు చూస్తూ నిలబడ్డాడు.

అతడి బుజంమీద బగవుగా పడిందో దెబ్బ. అతడు ఉలిక్కిపడి అటు చూచాడు. కాస్త జంకాడు.

"ఆ! యేమిటా సంజ్ఞలు! ఆ ముసలిదా న్నెరుగు దువా?"

"అబ్బే ఏం లేదండి."

దాంతో టేవో సంజ్ఞలు నడుపుతున్నావు. నూంచి నక్కుల్లాంటి గుంట ల్నెంటేసుకు తిరుగు తోంది. యేటి సంగతి."

"యేటో చిన్న చిన్న యాపారాలు నేతున్నారండి."

"యేటా యాపారాలు. యేదన్నాపిల్ల యెవ కాలబడ్డావేంటి."

"అబ్బే నేదండి. అలాంటి గొడవ ఏం నేను."

"మరి నవ్వు సెయ్యూపుతున్నావు, అదీ చెయ్యూపుతూంది!"

"ఆ ముసలిదా న్నెరుగుదునులెండి."

"ఆదిగో దానెనకనే యెడుతుంది, కాత్తి నాజ్గాగా పొడుగా ఉంది. దాన్ని నూత్రే మనసు చెగువైపోతూంది. ముసల్లా నేనున్నా కదపగలవా?" అన్నాడా వ్యక్తి. చాకీదారు నిశ్చబ్దంగా ఉన్నాడు. కాస్త దూరమ్మండి వెంకమ్మజట్టు దొంగ మాపులు చూస్తూ కదలిపోతున్నాడు.

"ఏం మాట్లాడవేం" ఆ ముసలిదా న్నెలా యెరు గుదువు?"

"బియ్యం యాపారం నేత్తోందండి" అన్నాడు అప్రయత్నంగా చాకీదారు. తరువాతి తన తెలివి తక్కువకు వాలిక కొరుక్కున్నాడు.

"ఆ! అదా సంగతి. ఆశ్చేవో ముటసెపు తోంటారంతేకదూ! ఆహా" అంటూ తలూపాడు. చాకీదారు తలొంచుకునే నిలబడ్డాడు.

## పెద్ద మనిషి

“అయితే యీ యాశేం దొరకదామేం” అన్నాడు కొత్త వ్యక్తి.

“వాళ్ళ యదం వాళ్ళేయిస్తారండీ పాపం. పావలా బేదా లాభాని కమ్ముకుంటారు.

“పోనీ పగుగట్టికల్పి ఆ మాత్రమేనా పట్నా. చచ్చినాడి వెళ్ళిపోచ్చిందే కట్నం. అదీ యివ్వలేక పోతే ఆసుంటనేనా లాక్కురా” అన్నాడు సిగ్గులేని అధికారంవెళ్ళ గుక్కూ. చాకీదారు మాట్లాడకుండా పరుగుతుంకించుకున్నాడు. అయిదునిముషాల్లో వెంకమ్మ కలుసుకున్నాడు.

“ఏం నాయనా! అంత ఒగురుస్తూ పరుగెట్టుకు వచ్చావు. నీకేమన్నా ముట్టసెప్పకుండా ఉంటామా” అంది వెంకమ్మ చలాకీగా.

“అడుగో అక్కడింకోడున్నాడు మాశావా” అంటూ చాకీదగ్గరనుంచున్న ఆ అస్పష్టవ్యక్తిని చూపించాడు. “అడు నా నెత్తిమీద జేవుడు” అన్నాడు.

“అయితే యేటంటాడు.”

“పావలా పరకొ తెమ్మంటాడు. అలా కాక పోతే, నీ యెనకాలే నడుత్తోంది చూడూ, ఆసుంటను యెనకాలే తీసుకు రమ్మంటున్నాడు.” అన్నాడు ప్రశ్నార్థకంగా.

నాగులు భయపడిన కోడిపిల్లలా వెంకమ్మ వెనకాల దాగుంది.

“అడిజమ్మడ! యెదవ!” అంది వెంకమ్మ ఉద్రేకంతో అకస్మాత్తుగా. అంత చటుక్కున తిట్టినందుకు పశ్చాత్తాపపడింది. కళ్ళింట నీళ్లు తిప్పుతూ.

“నీకు తెవీని సంకజేనుంది బాబూ. మేంకూడా నీలాంటోళ్ళమేనా సెప్ప. రక్కడితేగాని డొక్టర్ డాడు. యీ కట్టమంతా పడితే ఓపావులా మిగుల్తుందో మిగలదో, దారిపాడుకునా పతీవోడూ ఓ పావలా గుంజుకుంటే మా బతుకులేంగాను. ఆ గుంటేమన్నా వాపిల్ల గనకా నీ యెంటం సంపడానికి. అడికేనా సిగ్గులే దంటావా అలా సెప్పడానికి?”

“మొదట నే నల్లరి పెట్టానానిన్ను. యేదో ఓ పావలా పారేసి మీ నూశాన మీరుపొండి. అది అడి మొగాన పారేతా.” అన్నాడు చాకీదారు సానుభూతి

నూచకంగా. వెంకమ్మగూడా రొంటనున్న పావలా తీసి వాడిచేతిలో ఉంచింది. వాడది తీసుకొని—

“యిదిగో ముసలమ్మా! యింకముందు మీరీ బియ్యం మూటలట్టుకుని యీ దారినిస్తే జైలో పడి పోతారు. లేకపోతే అడు సెప్పినట్టు సేత్తోండవలసిందే. నా సేతుల్లో యేంలేదు. తర్వాత మీయిట్టం.” అన్నాడు తీవ్రంగా.

“అయితే మా బతుకులు పోయినట్టే. యీ తాగ గంజికూడా తాక్కుండా పస్తుండాలో” అంది దీనంగా. వెంకమ్మ.

“అయితే అడు సెప్పినట్టు సేసుకోండి.” అన్నాడు విసురుగా.

“అనా యెనాగ సేత్తాంబాబూ. మాకు మాతరం గౌరవం నేదాయేటి.”

“మీయిట్టం. నే నేం చెయ్యగల్గు. అయినా యిదివరకు లాగే ఆపాలాలదారిని పొండి, ఎవడూ అడ్డేనాడుండదు కార్తిదూరమయితే నేం” అన్నాడు.

వాడు మాట్లాడకుండా ఆ పావలా అతని చేతిలో పెట్టాడు. కోపంతో ఆ అధికారి నేలమీద విసరి కొట్టి “హరి మొద్దూ! మన పరువుతీశావురా. పావలాయీ సైపుచ్చుకున్నావు?” అన్నాడు.

“అంటే ఇచ్చారండి నిజం చెప్తున్నాను.”

“నాకే దుబికి యిద్దామనిమాస్తున్నావు? ఎవడి దగ్గరోయి యీ సాని జేమాలు. వాళ్ళదగ్గర యెక్కవ డబ్బులాగేసి, పావలా అమ్మమాట నానోరుబారిందిని ఆ పావలా నా మొఖాన్ను కొడుతున్నావా” అని గర్జించాడు.

‘లేదండిసార్... లేదండి’ అన్నాడతడు వణికి చేతులు నలుపుతూ.

“ఏంలేదు? నువ్వు పుచ్చుకున్నావు. ఎంతిచ్చాగు నిజం చెప్ప?” అంటూ ఉరిమాడు.

అధికారం దుర్వినియోగం చేసేప్పుడు మావవునిలో మానవత్వం నశిస్తుంది.

“నిజంసార్ — నిజం. వాపిల్లలో దుగా చెప్తున్నాను పావలా ఇచ్చారు. అంటేనండి” కళ్ళింట నీళ్ళ పర్యంతం తెచ్చుకుని అన్నాడు.

“ఒరేయి అబ్బాయ్, నునదగర అబద్ధంకడి బ్రతికి యెవడూ బతుటపడలేదు. యిలాంటి బక్కలు వేశావంటే నలిసి నేలరాసేస్తా తెలిసిందా. ఇప్పుడేనా వాళ్ళెంతయిచ్చాగో మర్యాదగా పడెయ్యి. ఇద్దరం సమానంగా పంచుకుందాం. భయపడమోకు” అన్నాడు లాలనగా.

“వాళ్ళు పావలాయే యిచ్చారండి కావాలంటే నాబట్టు తిణిణి చేసుకోండి” అన్నాడు భయం ఉట్టి పడుతూ.

“అంతడబ్బివ్వలేనంటే ఆపిల్లనే తీసుకురాలేక పోయినావూ. చచ్చుదద్దిమ్మా” అన్నాడు చురచుర చూస్తూ.

“అమాటకూడా చెప్పానండి. యీవేళ కాలస్యం అయినాదంట, మళ్ళీ వచ్చినప్పుడు వస్తానంటూ ఆపిల్లే ఒప్పుకుందండి” అని అబద్ధంకడాడు అసలు సంగతి పసిగట్టి.

“అలా మొదటే యేకకరాదూ, ఆపావలా ఇలా యియ్యి అంటూ క్రిందనున్న పావలా వాడినై పుచ్చు కుని యాలవేసుకుంటూ వెళ్ళిపోయాడు.

2

వెంకమ్మకరయిరాలు స్తేషను చేగకునేసరికి సరిగా బండీ స్తేషనులో ప్రవేశించింది. వెంకమ్మ ఆజ్ఞ ప్రకారం అంతా తలోపెట్టెలోనికి స్టాగున్నాడు. రైలు బతులుదేరగానే యితర రైల్వే ప్రయాణీకులను నానావిధాల బ్రతిమాలి, బియ్యంమూటలకు, బస్తాలకు రహస్యస్థానాలు చూచుకున్నాడు. వాళ్ళుకూటనెంత రహస్యంగా దాచినా, మొగాలు చూచేసరికి బోధ పడుతుంది ఆసంగతి. అందరి మూతులూ కట్టే వీళ్ళూ యీవ్యాపారం సాగిస్తున్నాడు.

అధవా వీళ్ళనెవరయినా దమాయించినా, వారి హోదా, తీరి నాల్గురాళ్ళు చేతిలోపడేవరకే!

అన్నిటికన్నా ఆశ్చర్యకరమయిన విషయ మేమిటంటే, వీళ్ళిలా ధారాళంగా మూటలన్నీ యెక్కిస్తున్నా అందరు చూసేమాడనట్లు ఊరకుంటారు. అధికారు అడిగినా వెంకమ్మ సముదాయించు కుంటుంది. రైలు రెండవస్తేషనులో చేరగానే, వెంకమ్మ అన్ని పెట్టెలు గబగబా తిరిగి అందరినీ ఓసారి చూచు కుంది. మరేం ఆదుర్దాలేకుండా జాగ్రత్తిగానే

ఉన్నాడు. తనూ తిరిగివెళ్ళి తనమూటలున్న పెట్టెలో కూర్చుంది.

వెంకమ్మ వెళ్ళగానే నాగులుపెట్టెలోకి, ఈ దొంగిల్యం పట్టుకుంగతు నియోగించబడిన ప్రత్యేక ఉద్యోగస్తుల సిబ్బంది యెక్కారు. రైలు మళ్ళీ తన ప్రయాణం సాగించడం మొదలుపెట్టింది. వాళ్ళు పెట్టెఅంతా కలకునెతకడం మొదలుపెట్టారు. ఆఖరికి నాగులు దాచినబియ్యం అన్నీ పటుకున్నాగం. నాగులు ఓమూల నక్కి భయంతో వణికిపోయింది. మాటాడకుండా కూచుంది తనకు సంబంధంలేనట్లు. అయినా అందరు ప్రయాణీకులు ఊగుకోవడూ. అంగులో కొందరు అనూయాసగులు నాగులుసంగతి చాలా సంతోషంతో ఎరుకపరచారు. ఆమె భయంతో ముద్దయిపోయింది.

ఆ అధికారవంతుని ఒకడు అమెవద్దకు రుస రుస మానూవచ్చి “యీమూటలునీవేనా?” అన్నాడు.

ఆమె నోరుమూసుకు పోయింది. పెదవులు వణికిపోయి. కళ్ళంట రెండు నీటిబింగువులు రాలాయి. ఆ అధికారికి కోపం ఎక్కువయింది. ముఖం జేపు రించింది. కోపంతో ముఖం వికారంగా విప్పి “యేం, మాటాడవేం నల్లనేనాపరాయిలాగ? యిని నీవేనా? చెప్ప.” అన్నాడు.

“ఆ. నావే” అంది యింక బొంకి లాభంలేదని.

“అహా! అలాగా!” అన్నాడు హాస్య ధోరణిలో.

ఆమె మాట్లాడలేదు.

“ఈ ప్రక్కస్తేషనులో దిగి పోలిసుతాణాకి పద” అన్నాడు తీవ్రంగా.

ఇంతలో ఆఫీసరువచ్చి తన కొయ్యెక్కులా తిట్టాడు.

అతవలా తిట్టవచ్చునని ఏ శాసనంలో ఉందో ఎవరికీ అర్థం అవలేదు. అలా తిట్టినప్పుడు ఆపవచ్చునని కూడా ఏ శాసనంలోను లేదని కాబోలు, ఆ రైలు పెట్టెలో ఎవరూ యేమీ పట్టించుకోలేదు.

నాగులు మాత్రం యేమి మాట్లాడాలో అర్థం గాక అలా శిలాప్రతిమలాగ నిశ్చేష్టంగా నిలబడి పోయింది. ఆ అధికారి అనుగూయులంతా ఆమె చుట్టూ మూగారు. ఆమె అతడి కాళ్ళా ప్రవేశా వడి బ్రతిమాలింది. అతడు చలించలేదు.

## పెద్ద మనిషి

విధి నిర్వర్తనను పాపం.

అందరూ తలో మాట అంటున్నారు. వాగులు కన్నీటితో వేడుకుంటోంది. అతడు దురుసుగా కసుకుతూ, అసహ్యించుకుంటూ తిడుతూనే ఉన్నాడు.

అంతలో ఆ రైలుపెటెలో ఓమూలనుండి “వినుండోయ్, యిలా దయచేయండి” అని వినిపించింది. అందరూ ఒక్కసారి అటు మాళారు. ఆ అధికారి మాళాడు.

మోటు ఖద్దరుబట్టలు కట్టి, తెల్ల టోపీ పెట్టి, మూలకూర్పున్న ఒక వృద్ధ యువకుడు మళ్ళీ ఆ అధికారిను దేశించి “తమరినే యిలా దయచేయించండి” అన్నాడు.

ఆ అధికారి ఆవైపు తేరిపారజూచాడు. ఆ టోపీ చూడగానే అధికారం జ్ఞాపకమొచ్చింది. ఆ దుస్తులు చూడగానే గాజ్యతంత్రం కళ్ళలో తొగింది. అధికారి కంగారుపడ్డాడు. తన దురుసుతనానికి తనే నొచ్చుకున్నాడు. మంత్రముగ్ధుడిలాగ అతని పక్కకి వెళ్ళాడు.

“ఇలా రండి. ఇక్కడ కూర్చోండి” అని పక్కన ఖాళీజాగా చూపించాడు. అతడుకూడా మాటలాడకుండా అతని అనుమతి ప్రకారం నడచుకున్నాడు.

“చూడండి! పాపం! ఆ పిల్ల ఎంత బ్రతిమాలు తూందో అంత ప్రాధేయపడుతూన్న పుడు మీరుకొస్త కనికరం చూపాలేమో.”

“అయ్యా! వీళ్ల సంతతి తమకు తెలీను. వీళ్ళకు రోజూ యిదే పని. ఎంత కాలమని యిలా ఊరుకో గలం? మా పని మేము చెయ్యాలిగదాండీ.”

“అలా చూడండి ఆ పిల్ల వేపు! మీరెంత హేయంగా తిటినా, మీ మనుషులెంత అవమానించినా, అంత దీనంగా బ్రతిమిలాడుతుంది. ఈలాంటి అపాయకరమయిన పనులన్నీ పొట్టకోసమేగా. కొస్త దను చూపించండి” అన్నాడా పెద్దమనిషి. ఆ మాటల ధోరణిపట్టి చూసే, తను అనుకున్నంత పెద్దమనిషి కొదవోసని ఆ అధికారికి అనుమానం తట్టింది.

“మీరు లక్ష చెప్పండి, వెయ్యి చెప్పండి! లాభం లేదు. వీళ్ళి కేటో తిండి లేదనుకుంటారు మీరు. మన కన్న వాళ్లే నయం. వట్టి దొంగవెధవలు. పూరిసుడి పెల్లో ఉంటూ, హాసిపోయిన బట్టలు కట్టి గంజిత్రాగి

డబ్బు గడిసారు. ఎంతెంత డబ్బుంటుందో తెలుసా బాబూ వీళ్ళవగర. ఊరికే వీళ్ళిని దయతలచకూడదండి” అన్నాడు దరహాస వదంతో.

“దానికేంలేండి గాని. అంత ఏడుస్తూంటే ఎలా సహించగలుగుతున్నారండి. వా మాట విని యీ రోజుకి వాలివేయండి” అన్నాడా ముతకబట్టల మనిషి. ఆయన మాట ఎందుకు వినాలో అర్థమవలేదు ఆ అధికారికి.

“ఈ విషయంలో మాత్రం నన్ను తీమించాలి” అన్నాడా ఉద్యోగి నివ్కర్షగా.

ఇంతలో బండి ఆగింది. అధికారి తలూకు అనుచరులు ఆ బియ్యం మాటలు క్రిందికి లాగారు. వాగులునుకూడా, వాటితో పాటే ఓ బియ్యంమాట లాగే బరబర క్రిందికి లాగేకాదు రెక్కపటకుని. ఓమూలనుండి వెంకమ్మవచ్చి ఆ జవాన్లతో సంప్రతించింది. వెంకమ్మ తలూకు ప్రయత్నాలన్నీ విఫలాలయ్యాయి. అంతలో అధికారిగూడా క్రిందికి దిగాడు. వాగులు అతని కాళ్ళకు చుట్టకుపోయింది. అతడు కాళ్ళతో ఆమెను ఓపాతిపీలికల మాట తోసికట్టు తోశాడు. బండికదిలేకాలం వచ్చింది. బండిలోనుండి యీగొడవంత ఒకంటకని పెతుతున్న ఖద్దరు పెద్దమనిషి తన సంచీపట్టుకుని క్రిందికి దిగాడు. వాగులు తన్నుద్దరించడానికి దిని నుండి దిగివచ్చిన పరమేశ్వరుడనుకుంది.

ప్లాటుఫారంనుండి బండి శిలవృతీసుకుంది.

వెంకమ్మకూడా చుట్టుప్రక్కల తిచ్చాడుతోంది.

దిగిన పెద్దమనిషి నేరుగా ఆ అధికారి దగరకు వెళ్ళాడు. ఆతనితో యేదో మాట్లాడుతూ స్తేషను మావ్లకు గదివేపు తీసుకుని వెళ్ళాడు. ఈ లోపుననే వెంకమ్మ రొంటినిదాచిన రూపాయలూడదీసి ఆజవానుల చేతుల్లో ఉంచింది. వాళ్ళుకూడా ఆడబ్బు పుచ్చుకుని “నువ్వెళ్ళు ముసలమ్మా. యీ స్టేషనులోనే ఉండు. మేం దీన్ని, యీ మాటల్ని కూడా తిరిగి పంపేతాం” అన్నాడు కొస్తకంగారుగా. వెంకమ్మ తన దుర్బిధిని నిందించుకుంటూ, వాగులుని ఊరడించి ఆ చిరుచీకట్ల మాయమయింది. ఆ బియ్యం మాట లన్నింటినీ ఆ అధికారి తలూకు మనుషులు స్తేషను బయటకు చెర్పారు. వాగులుకూడా వాళ్ళ వెలకొలే వెళ్ళింది.

ఆ అధికారి ఆ పెద్దమనిషి కూడా బయటకు విచ్చేకారు.

అధికారి "ఒరేయి! యేం అలా చూస్తున్నాడు. పోలీసు తాణాకు తీసుకు పదండి" అన్నాడు మేఘం ఉగ్రిమినట్లు. అతని నోటినుండ మాత్రం వాన కురిసినట్లు ఉమ్మి తుంపరు రాలాయి.

"అయితే ఆ ఆమ్మాయిని పోలీసులకు వప్పజెప్పడానికే తీసుకుపోతున్నారా?"

"ఆ, యిలాంటి చట్టవ్యతిరేకపు పనులెంతకాలం పాగుతే యి చెప్పండి."

"మనమాత్రం చట్టవ్యతిరేకాలు చేయటంలేదా? ఏదో కాస్త కనికరించండి పాపం."

"అజేంకుదరగు బాబూ. దీన్ని తీసుకుపోవలసిందే. ఏమయినా సరే."

"యీ వేళకు నాముఖం చూసన్నా వదలాలి. మీరుమాత్రం చట్టవ్యతిరేకం చెయ్యడంలేదా. అంటే మరేం ఆనుకోకండి. మిమ్ములను అభ్యర్థిస్తున్నాను" అన్నాడు.

"మీ ముఖం చూసి యెందుకు వదలాలి నాకరం అనడంలేదు. నేను చేసే చట్టవ్యతిరేకపు పనులేమిటో ఆసలే తెలీవంటేదు" అన్నాడు విసుగుగా అధికారి.

"మీ రామెనలా పదిమందిలో బూతులుతిడుతూ, అవమానిస్తూ, కాళ్లు పట్టుకుంటే కాళ్ళతో తొనెయ్యడం, రక్కపట్టుకులాగడం, యివన్నీ చట్టాన్ని సమర్థించడానికే? యివేవీ చట్టానికి వ్యతిరేకాలు కావూ." అన్నాడా పెద్దమనిషి కించితు కఠినంగానే.

"నీ కందుకయ్యా యీ శ్రమంతా. నీదారిని నువ్వు పోవయ్యా దేవుడా! లేకపోతే నిన్ను గూడా ఆ పోలీసు స్టేషనులో పారేయవలసి ఉంటుంది ఆ పిల్లతోపాటు. తెలిసిందా వెళ్లు" అన్నాడు.

"ఆహా! మీ సంగతంతా నే చూస్తున్నాగా ఆ ముసిలివాని దగ్గర నీ బంట్లోతులు డబ్బు తీసుకోడం నే గమనించలేదనుకున్నావా?" అనేసరికి ఆ అధికారి ఆశ్చర్యపడ్డాడు. కాని బంట్లోతులను ఏమీ అనలేకపోయాడు.

ఎందుకో అందరికీ తెలుసును!

ఈ మానం ఆ ముతకబట్టలాయనకి ధైర్యం యిచ్చింది.

"నేనంత చెపుతున్నా నీకు తెలీవం లేదేం నే నెవర్నో? రఫీపాటికి నీ అవస్థ చూసుకుందూగాని. బీదవాళ్ళమీద నీ అధికారం, జులుం అన్నీ బాగా ప్రదర్శిస్తున్నావు." అని ఝాడించేసరికి ఆ అధికారి

చూడిపోయాడు. ఆ మాటలతో బోధపడినట్లుంది. ఆ ముతకబట్టలో ఎంత శక్తి, అధికారం ఉందో! తన తెలివితక్కువ ప్రవర్తనకి తన్ను తాను తిట్టుకున్నాడు.

ఆ అధికారి బంట్లోతులతో ఆ మూటలూ, ఆ డబ్బూ ఆ పిల్లకు తిరిగి యిచ్చేయమని ఉరిమాడు. ఆ మూటలూ డబ్బూ తిరిగి యిచ్చేకారు. నాకులు మాట్లాడకుండా నిలుచుంది. అధికారి అతని బంట్లోతులు ఆ ముతక ముసిలివానికి నమస్కారాలుపెట్టి ముందుకు పోతున్నాడు నిశ్శబ్దంగా.

3

ఆ ముసిలివాకులు దగ్గరకు తిరిగివచ్చాడు. ఆమె కెనురుగా నిలబడాడు. వాళ్ళ నెత్తిమీద వీధిలాంతకు వెలుతురు చిమ్ముతోంది.

"ఆ మూటలు, అవీ నెత్తి నెట్టుకుపో!" అని గదిచూడు. వాకులు కాస్త భయంగాను, కృతజ్ఞతతోను, అతనినైపు చూచింది. అతనియందేదో తెలీని గౌరవం కుదిరింది. ఆమె మూటలు నెత్తి కెత్తుకుంది. ఒకడుకు ముందుకేస్తూ "తిమగు నన్ను రచ్చించాడబాబూ!" అంది మెల్లగా. "మంచి రచ్చించవమే. యింతకన్న కూలిపని చేసుకోరాదూ. నానానెవలచేత చేతులూ కాళ్ళూ పట్టించుకునిలాగించుకోడం" అన్నాడు విసుగా తనకూతురే అలాంటి అవస్థలు పడుతున్నట్లు. ఆమె కృతజ్ఞతతో నిండుకుంది.

"అయితే తమరు ఎవరుబాబూ" అంది.

"నేనా మీలాంటివాళ్ళు వ్యతిరేకించే చట్టాలు చేసేవాణ్ణి." అన్నాడు.

అతని సొమ్ము భాషణాలకు ఆమె లేరుకుంది. తలమీద బగువుతో మెల్లగా అడుగులువేస్తూ "చట్టాలంటే యేటిబాబూ" అని మళ్ళి.

"చట్టాలంటేనా, ప్రజలంతా సుఖంగా జీవించడాని కుపయోగపడే కట్టుబాటు. ఒక్కో విషయంలో ఓ విధమయిన కట్టుబాటు. ఆకట్టుబాటు ఎవరూ ఉలంఘించ కూడదు. వ్యతిరేకిస్తే నిన్ను తీసుకుపోయివట్టు తీసుకుపోతారు వాళ్ళని గూడా." అన్నాడు తన అధికారినికీ ఆనందిస్తూ.

"మరిగంటే బాబయ్య—బీదోళ్ళని బాసపెట్ట కూడదని, ఆళ్ళకితిండి బలా యిల్లు అవ్వ ఉండాలని చట్టం చేసుకూడవండి మీబోలు బాబుగారు" అంది యేదో తీరునితలపులు నెమరువేస్తూ.

"చూశావుగా యీరోజు నిన్ను బాగపెడితే" ఉరుకున్నావా. అలాగే చట్టాలుచేసి తీరతాం"

## పెద్ద మనిషి

అంటూ ఆమె బుజంమీద మెల్లిగా చేయివేశాడు. నాగులు ఉలిక్కిపడి వెనుతిరిగిచూచింది. గుడ్డవెలుతురు. ముసలాయన మోములో చిరునవ్వువెలుగుతోంది.

ఆమె హఠాతుగా తన నడక వేగాన్ని అధికం చేసింది. ముసలివాడి చేయి తెగిన సంకలలా జారి పోయింది. ఆ వ్యక్తికూడా కాస్త తొందరగానడిచి ఆమె ప్రక్కకుచేరి "అంత పరిగడుతున్నావేం" అన్నాడు.

"బండికి టైం అయింది బాబూ" అంది.

"నేనూ వస్తున్నాను" అంటూ మెల్లిగామళ్ళీ చేయి జారవేశాడు ఆమె వంటిమీద.

నాగులు కాపెద్దమనిషి అనస్త అంత అర్థమయింది. మానవత్వాన్ని కత్తితో పోడిచినట్లయింది. అతిన్నిచూసే అదివరకున్న గౌరవం పోయింది. కొంప దీసి యికముందు యిలాంటి చట్టాలేమీ చేస్తాడేమో అనుకుంది. విషాదమయమయిన ఆమె ముఖం లోంచి చిన్న మందహాసం వెలువడింది, దట్టంగా అల్లుకున్న నలమబ్బునుండి తొంగిచూచే మెగుపులాగ. పెద్దమనిషి మృదువైన ఆమెబుజం నెమ్మదిగా నొక్కాడు. ఆమె మళ్ళీ బాగ్రదవస్తలో ప్రవేశించింది. మెల్లిగా అతనిచేయి తనచేతిలో తోసేసింది. వృద్ధునికి లుక్కన కోపం చక్కావచ్చింది. అయినా అంతికోపం ప్రకటించడం మంచిది కానట్లతోచింది. "ఈగోజున నేను తోడుపడకపోతే నీపనేమయి ఉండేదో తెలుసా." అన్నాడు.

"స్థితిం బాబుగారు సానా ఉపకారం చేసి నాగు. మీ పేరు ఈ జనమలో మరచిపోను." అంది నాగులు.

"మీలాటివాళ్ళంతా మాటలతోపే పనులు చక్కబెట్టుకుంటారు." అన్నాడు తొందరగా నడిచి ఆమె ప్రక్కకుజేరి.

"సత్యంగా నెపుతున్నా బాబయ్యా! తమ ఉపకారం నే నెప్పుడూ మర్చిపోను."

"నువ్వు మర్చిపోకపోతే నాకు లాభంఏమిటి?" అన్నాడు.

నాగులేమీ మాట్లాడలేదు. గబగబ అడుగులు వేస్తూ వెళుతుంది. అతడు నెమ్మదిగా ఆమె నడుం మీదకు తనచేయి పోసిచ్చాడు ఆమె తులిపడివిసుగుగా అతనిచేయి విసిరివేసింది. తీసేసిన గొళ్ళెంలా వేలాడింది అతనిచేయి. జబ్బనము; కాస్త నొప్పిపెట్టింది. తన ఆత్మగౌరవానికి దెబ్బ తగిలింట్లు బాసపడ్డాడు.

"యింతుపకారం చేస్తే యిదే నేమిటి? కొంచె మేనా బుద్ధి ఉంటేగా? నీ గురించి యెంత బ్రతిమాలేను ఆ నెవని." అన్నాడు కోపంగా.

ఆమె మాట్లాడకుండా వేగంగా నడుస్తోంది.

"లేకపోతే యీ పాటికి జైల్లో పోతేసి, చావ గొట్టి చెవులుమూసి, నీ వంటిమీద అందరూ తిలో చేయ్యివేస్తే బాగుంటుండేం నీకు?" అన్నాడు.

ఆమె నిశ్చబ్దంగా వేగంగా నడుస్తోంది.

"నీ నక్కవినయాలు, కల్లబొలి విడుపులుచూచి విడిచాడని అనుకున్నావేం పాపం."

ఆమె నోరు కదపలేదు. వేగంగా నడుస్తోంది.

"దయాగిరూను. యిలాంటి వాళ్ళమీద దయ కూడాను. ఇంత పహాయంచేసినా సరే....."

ఆమె మాట్లాడనేలేదు. రెట్టించిన వేగంతో నడుస్తోంది.

"మాట్లాడవేం బెలంకొట్టిన రాయిలాగ!"

అంటూ ఆమెచేయి పట్టుకున్నాడు. ఆమె విడిలించుకుంది. అతడు యింకొక్కటిగా పట్టుకున్నాడు. ఆమె యింకొక్కటిగా విడిలించుకుంది. ఆ అడుగుకు నెత్తి మీద మూటలు యిద్దరిమధ్యా పడ్డాయి. ఆమె గుండె వేగంగా కొట్టుకుంటూంది. మాట్లాడలేకపోయింది. ఆమె అసహాయత ఆధారంగా తీసుకుని ఆమెను దగిరగా లాగుకుంటున్నాడు. ఆమె భయంతో వణకుతుంది.

వీధి దీపాలుకూడా బెదరినట్లు కదులుతున్నాయి. కళ్ళు కోపంతో మెరుస్తున్నాయి. కేరీరం బిర బిగుసుకుపోయింది.

"ఎన్నోదిలెయ్యండి" అని అరిచింది.

"ఇదిగో యీ పదిరూపాయాలు తీసుకో."

"నా దారిని నన్ను పోనియ్యండి" అంటూ తన చేయి లాగుకుంటోంది. అతడు ఆమెను నొక్కి పట్టుకుని తనవేపు లాగుకుంటున్నాడు. ఆమె తనశిక్తి అంతా ఉపయోగించి ఒక్కలాగు లాగింది. అతడు ముందుకుపడ్డాడు. ఆమె బరువుగా ఊపిరిపీలుస్తూ, నిలుచుంది. అతడు లేవడానికి ప్రయత్నించేస్తూ కళ్ళెంబ విస్ఫులింగాలు కురిపిస్తున్నాడు.

"యిదిగో బాబూ! మీ దారిని మీరు పొండి నన్నలరి పెట్టేరంటే గొల్లుపెట్టేసి పదిమందినీ కేక పెట్టేస్తాను." అందామె అతడు లేవకముందే.

"గొల్లు పెట్టేస్తావేం" నీ లాంటి దొంగలకు సహాయంచేయడం నాదే పొరపాటు" అన్నాడు బట్టలు గులుపుకుంటూ.

ఆమెమూటలు నెత్తి కెక్కించుకుని, మాట్లాడకుండా, అతనివేపు చూడకుండా, గుడ్డిదీపాల వెలుతురులో స్తేషనువైపు వేగంగా నడుస్తోంది. అతడు నడుంవిరిగిన తచుపాములా బుసలుకొడుతూ నడికోడ్డుమీద నిల్చున్నాడు.

వీధిప్రక్క గుడ్డిదీపాల వెలుగులు చల్లగా నవ్వుకుంటున్నాయి.